

የወያኔ ሸረራት ድረን ታደራለች፤ ሆድ ሆዴን ብቻ የምታይ ዝንብም ተጠምዳ ራቷ ትሆናታለች

ወንድሙ መከራን፣ ሎንደን 10 June 2010

ሰሞኑን አንድ ቀልድ ከኢትዮጵያ መጥቶ በየድረ-ግጹ እየተዘዋወረ ነው። ቀልዱም እንዲህ ይላል።

ልዑል እግዚአብሔር ሆይ! ባለፈው ዓመት፣ ዘጠና ዘጠኙ ከመቶ ሕዝባችን የሚወዳቸውን፡

- 1ኛ. ዝነኛውን ዘፋኛችንን፣ ጥላሁን ገሠሠን ወሰድኩብን
 - 2ኛ. ዝነኛውን ተዋናይ፣ ሲራክ ታደሰን ወሰድኩብን
 - 3ኛ. ዝነኛውን ቀልደኛ አዝናኝ፣ ተሰፋይ ካሳን ወሰድኩብን
- የዘንደሮው ዝነኛው ተወደጁ ፖሊቲከኛችን ጠቅላይ ሚኒስቴር መለስ ዜናዊ ናቸው።**

የኢትዮጵያ ጠቅላይ ሥቃይ፣ መለስ ዜናዊ 99.6% በምርጫ አሸናፊ የሚለውን አዋጃቸውን ተከትሎ ነበር ይኸ በአዲስ አበባዎቹ የአራዳ ልጆች የተፈጠረው። ተወዳጅ ተወዳጁን እየመረጠ ጌታ ከወሰደ ቃሉ የፈጸም። አሜን እንበል። አሜን!

የወያኔ እጅ፣ አገር ቤት ያለውን ሕዝብና ተቋሙን ተቆጣጥሮ የመደምሰስ ስትራቴጂው (የረጅም ግብ ዕቅዱ) ቀፍድዶ ይዞ ዓላማው ሙሉ በሙሉ የተሳካለት ይመስላል። ያልተቆጣጠረው አንዳችም ነገር የለም። ያ ሁሉ ሚሊዮን ሕዝብ በክልል፣ በአውራጃ፣ በወረዳ፣ በቀበሌ፣ በመንደር እያለ ወርዶ እስከቤተሰብ ድረስ ተጠፍሯል። አሮሞው “አሕዴድ” በሚባል ቀልቀሎ ተሞጅሯል። አማራው ብአዴን በሚሉት ስልቻ ተወጥቋል። ደቡብም፣ ሲሜንም እንዲሁ በየዘንቢሉ ታሥሮ ተንጠልጥሏል። ዘዴው ከራሺያው ስታሊን የተወረሰ ነበር። ዛሬ፣ ቤተሰቡ ለወያኔ ካላደረገ ልጅ ትምሕርት ቤት አይገባለትም። ለወያኔ ያልተገዛ ወጣት ሥራ አይገኝለትም። የኒሽርሲት የመግባት ዕድልማ “ኢሕአዴግ” ካልሆኑ አይታሰቡም። ለወያኔ የፖሊቲካ ካባ ፓርቲ፣ “ለኢሕአዴግ” (እነሱ ሲያቆላምጡት “አድጊ” ይሉታል) ያላደረገ ሠራተኛ የሥራ መተማመኛ የለውም። ነገ እንደውዳቂ ዕቃ ተሸቀንጥሮ ይጣላል። የኢትዮጵያ ሰብዓዊ መብት ጉባዔን (ኢሰመጉን) አዳክመው ገድለውታል። የኢትዮጵያ መምህራንን ማኅበርን (ኢመማን) በሕገ አራዊት ወጥሮት በዚያ ስም እንዳይንቀሳቀስ ሲያግድ አባላቱ



ሌላ ስም ፈጥረው “የኢትዮጵያ ብሔራዊ መምህራን ማኅበር” እንኳ ብለው ለመንቀሳቀስ ማመልከቻ ቢያስገቡ፣ “የኢትዮጵያን ስም መጠቀም አትችሉም” ተብለው ተሸመድምደው ተቀምጠዋል። ከውጭ ዕርዳታ እንዳያገኙ “በሕግ” ተከልክሏል። አስተማሪው አፋን ተለጉሞ፣ ተተብትቦ በመቀመጡ ትምሕርቱ እራሱ ታሥሯል። የኢትዮጵያ ነጻ ጋዜጠኞችን ማኅበር ሙሉ በሙሉ በቁጥጥራቸው ሥር አውለውታል። የሠራተኛውን ማኅበር ገና ከጠዋቱ ነበር የተቆጣጠሩት። ሁሉ በጃቸው ሁሉ በደጃቸው ሁሉ ለሰላቸዋል። መሬቱ በጃቸው (እንደፈለጉ፣ ይሸጡታል፣ ይለውጡታል፣ ይለገሱታል)፣ እርሻው በጃቸው፣ ንግዱ በጃቸው፣ ሕክምናው በጃቸው፣ ጦሩ በጃቸው፣ ፍርድ ቤቱ በጃቸው፣ አስመራጩ ድርጅት በጃቸው ... ምን ቀራቸው? በአጠቃላይ አገር ውስጥ ኗሪ ሕዝባችን ሕይወቱ ሙሉ በሙሉ በወያኔ ቁጥጥር ሥር ወድቋል። አንድ ጊዜ አንድ የነደደው ኢትዮጵያዊ ሠራተኛ፣ ወርቃማው አለቃው ጠርቶት የሰለላ ሥራ በባልደረቦቹ ላይ እንዲሠራ በግልጽ ሲያዘው፣ ንድድ ብሎት፣ “ይኸንንስ ከማደርግ ለምኜ ባድር ይሻለኛል” ብሎ በድፍረት ተናገረው። ወርቃማው አለቃ እየሳቀ መልሶ፣ “ያንንም እኛ ስንፈቅድልህ ነው” ብሎት አረፈ። ሕዝባችን እስከዚህ ተዋደዷል።

በመዳፋ ሥር ያለው ሕዝባችን አማራጭ በማጣቱ፣ 99.6% ድምጽ እንዲሰጠው ያለምንም ዕፍረት በግድም ሆነ በውድ አስፈጽሞታል። የሚገርመው ባሕር ተሻግሮ ኢትዮጵያዊውን ዝርያ በሙሉ ለመቆጣጠር የነደፈው የረኸም ጊዘ ዕቅዱ ነበር። እኛ ደግሞ ለእንደዚህ ዓይነት ዓይን ያወጣ ድፍረት፣ ምቹ ነን። ዕቅዱን አውጥቶ አሠራሩን ነድፎ “የኮንስቲትውንሲ ግንባታ መሪ ዕቅድ” ብሎ ለየኢምባሲው የበተነው በ1998 ዓመተ ምሕረት ነበር። በየኤምባሲው የተከለከሉትም ጉዳይ አስፈጻሚዎች ሥራውን በሰፊው ተያይዘውታል። አምባሳደር ካሳሁን አየለ የፈረመባቸው 21 ደብዳቤዎች ዛሬም አዲስ ሾይስ በሚባል ድረ ገጽ ለሕዝቡ ጥቅም እንዲውሉ ተቀምጠዋል²። ቢንያም ከደር የተባሉ የቀደም በኩዌት የኢትዮጵያ እምጋሲ ዋና ጸሐፊ ይኸንኑ በኢትዮጵያ ድረ-ገጽ³ አረጋግጠውልናል።

¹ http://www.ethiomeia.com/carepress/attack_on_diaspora.html
² <http://www.addisvoice.com/archive1.htm>
³ http://www.ethiomeia.com/articles/scandal_at_ethiopian_embassy_in_kuwait.html

ውጪ ኗሪ ኢትዮጵያዊ ሳይወድ በግድ ተሰዶ ነው የተበተነው። ያኔ ከቤቱ ከዘመዱ ከአዝማዱ ሲሰደድ አሳዳጁን ያውቀው ነበር። ከሞት የተረፈው ዛሬ ለዚያ የዳረገውን ረስቶት ይሆን? የበረሀውን ሐሩር ተቋቋም፣ የሞተው ሙቶ፣ ባሕሩን ደፍሮ፣ የሰጠመው ሰጥሞ የተረፈው የደረሰበት ደርሷል። አንድ ሰሞን አንዲት ዘመዳችን በሱዳን ሰሐራ በረሀን አቋርጣ፣ በሊቢያ አድርጋ ሜዲቴራኒያን ባሕር በአልባሌ ታንኳ ስትሻገር ብዙ ወገኖችን ስምጦ በዓሳ ሲበላ በዓይኗ አይታለች። እሷ በተአምር ተርፋ ማልታ ደረሰች የሚል ዜና ሰማን። ከሎንዶን ከቤተሰብ አንድ ሰው ማልታ ድረስ ሂዶ እንዲጎበኛት ወስነን። አማራው፣ አሮሞው፣ ትግሬው ጉራጌው፣ ኤርትራዊው በዘር መከፋፈሉን ወደ ጎን ትቶ “በአብሻ” ስም ተሰብስቦ ተጋግዞ ተጠጋግቶ የማልታ የሰደት መተላለፊያ ኑሮውን በመጠለያ ይገፋታል። ታዲያ እነዚህ “አበሾች” ዓሳ አንበላም ብለው እርፍ። ምነው ቢባሉ፣ ዓሳው ወንድምና እህታቸውን ሲባላ ስላዩት እሱን መብላት ወገኖቻቸውን የሆነውን የሰው ሥጋ የበሉትን ያህል ስለሚሰቀጥጥቸው እንደሆነ አስረዱ። በዚህ ሁኔታ ለንዶን፣ አምስተርዳም፣ ኮፕንሀገን፣ ኦስሎ፣ ኢየሩሳሌም፣ ኩዌት ... ኒው ዮርክ፣ ዋሽንግተን፣ ሎስ አንጀለስ፣ ... አቶሞ፣ ቶሮንቶ፣ አንታሪዮ፣ ... የገባውን ስደተኛ ነው ወያኔ መልሶ ቁጥጥሩ ሥር ለማግባት በሰፊው የተሰማራው። ትንሽም ቢሆን እየተሳካለት ነው። ሆኖም ሞልቷል። የትላንትና ስቃዩን እንዲረሳ ሆድ አስገድዶት አንዳንድ ወገኖችንን ከወያኔ ጋር መወገን ጀምሯል። በጣሊያን ወረራ ጊዜስ ባንዶች አልነበሩ ሕዝባችንን ያስጨረሱት? ዛሬም የባንዳው የልጅ ልጅ ነግሶብን ከወገኖችን ደካማ ደካማውን በሆዱ እየገባ እየመለመለ እያበነደደው ነው።

የወያኔን ዘዴ በተለያዩ ጊዜያት አጋልጠናል። ይኸችን ሰሞን እንኳን፣ “እሳት ቢያንቀላፋ ገልባ ጎበኘው”⁴ በሚል ርዕስ ወያኔ “የአማራ ልማት ማኅበር ሊያቋቁም” እንደ አውሮፓ አቆጣጠር ሜይ 29 ቀን 2010 ዓ ም (29 May 2010) መጥራቱን በየድረ-ገጹ አጋልጠናል ። በአጭሩ ወያኔ አማራውን ሊያለማ ከቶ ፍላጎትም ሆነ የሞራል ብቃትም እንደሌለው ጸሐይ የሞቀው ሐቅ ነው። ዋናው ቁም-ነገር እና ልፋቱ ሁሉ ስደተኛ አማራውን ተቆጣጥሮት ሊያጠፋው ነው። ወያኔ አሮሞውን ሊያለማ ፍላጎት የለውም። ዓላማው ሌላ ነው። ሕዝባችን በዚህ ተታሎ እንዳይሄድ ብንገባለንም፣ የሆድ ነገር ሆድ ይቆርጣል ሆኖበት መሰል 200 የሚደርስ ስደተኛ ሂደታል የሚል መረጃ ደርሶናል። ወያኔ ከሌሎቻችን የሚለየው በአንዲት ነገር ነው። የማይቻል መስሎ የሚታየውን ሁሉ ከመሞከር ወደ ኋላ አይላትም።

“የከተማ መሬት ይሰጠህል” እየተባለ እራሱ ሰው መረማመጃ መሬት እየሆነ የሚነጠፍለት ሆድ አደር እየበዛ መጥቷል። “ግባ ወደ አገርህ። መኖሪያ ቤትህን ሥራ” እየተባለ ተሸውዶ በየወያኔ ኤምባሲው ወዶ እየገባ እጁን የሚሰጥ ሆድ አደርን ያው ከርሳሙ ሆዱ ይቁጠረው። ሲሄድ ታድያ ሙሉ ስሙን፣ አድራሻውን ስጥቶ፣ ስልኩን አስረክቦ ነው የሚመለሰው። በአጭሩ ሒሊናውን ሽጦ ነው የሚመጣው። የወያኔን ወንጀል ለዓለም ሕዝብ ለማጋለጥ ሰላማዊ ሰልፍ በወጣገባቸው ማግስት የወያኔ አምባሳደሮች፣ ያንን በአሥር ሺህ የሚቆጠር ስም ዝርዝር ይዘው በየአገሩ የውጭ ጉዳይ ሚኒስቴር ቢሮ መኮላኮል ዓይነተኛ ልማዳቸው አድርገውታል። ምነው ቢባል፣ “እዚህ ሰላማዊ ሰልፍ የሚሰለፉበት፣ በአብዛኛው የደርግ ርዝራዦች ናቸው። በሙቶ ሺ የሚቆጠር የኢኮኖሚ ስደተኛ ይኸውና እኛ ጋ ተመዝግቦ ኢሕአዴግ አገር ውስጥ የሚሠራውን የልማት ሥራ በሞራልም በገንዘብም ይድግፍልናል” እያሉ የወያኔ ልዩ መልዕክተኞች ያጭበረብሩበታል። ሒሊና-ቢስነት ይሉሐል ይኸ ነው። ለወገን ደንታ-ብስነት ይሉሀል ይኸ ነው። ለሆድ ሲሉ ወገንን ማስጠቃት፣ ወገንን አሳልፎ መስጥት ማለት ይኸ ነው። ከዚህ ጉዳይ ጋር በተያያዘ ዛሬ ሁለት ነገር እንቃኛለን።

፩ኛ - የሎንዶን የኢትዮጵያውያን የእግር ኳስ ጨዋታ ቡድን

ወጣትነት የእሳት ዘመን ነው። ወጣቱ ስደተኛ የእግር ኳስ ጨዋታ፣ የኢትዮጵያ ዘፈንና ጭፈራ ይወዳል። ወያኔ ሁሉም ቦታ አለ። የወያኔ ባለሥልጣኖች ዓላማቸውን ለማሳካት ሲሉ የአጎት የአክሲታቸውን ልጆች በስደተኛ ስም በገፍ ወደ ሎንዶን አግዘዋቸዋል። ሥራ ፈጥረውለት መሆኑ ነው። ታዲያ እነዚህ አስመሳዮች ከዕውነተኛ ስደተኞች መሐል በጓደኝነት መልክ፣ በኳሱ ሜዳ፣ በጫቱ በርጫ፣ በየጭፈራው ከቡብ ተሰግሰግው ሰይጣናዊ የወያኔ ተግባራቸውን በሰፊው ተያይዘውታል። ልብ ማኮላሸቱን ቀጥለውበታል።

እንግዲህ አንዱና ዋነኛው በሎንዶን የስፖርት ፍቅር የሰጣቸውን ወጣቶች አድብቶ የሚያጠምድ ወያኔ፣ የአቶ አባይ ጸሐይ ቤተሰብ አባል በመሪነት ተሰማርቷል። እያንዳንዱ የዚህ ቡድን አባል ማን ማን እንደሆነ ያውቃል። አላሙዲም ብቅ ሲል ስኳር እንደሚያቅማቸው እናውቃለን። ልጆቹ በተለያዩ ድለላ እንደተያዙም ሳይታለም የተፈታ ሐቅ ነው። ከተለያዩ አገሮች የመጡት ስደተኞች የሚገናኙበት



“የዓለም ዋንጫ የእግር ኳስ ጨዋታ ውድድር” በሚል ሰብስቦ ሰሞኑን በወያኔ ካድሬቶች አነሳሽነት የታቀደ ተግባር ሥራ ላይ በመዋል ላይ ይገኛል። ከየአገሩ የናይትድ ኪንግደም ውስጥ የሚኖሩትን ስደተኞች አስተባብረውም ጨዋታ ጀምረዋል። ታዲያ አንዱ አስገራሚ ነገር፣ የድፍረታቸው ድፍረት ወያኔዎች አንዳንዱን የዋኅ ኢትዮጵያዊ ወጣት አግባብተው፣ እነሱ ያዘጋጁለትን፣ መለያ ልብስ ወይም በተለምዶ ማላያ እንዲልብስ አድርገውታል። ማላያውም የኢትዮጵያ ሰንደቅ ዓላማ የተዋረደባት ጠባሳ አምባሻ መሳይ ኮከብ ምልክት ደረቱ ላይ ደረተውበታል። “ይኸ ቡድን የኔ ቡድን ነው” እያለን ነው ወያኔ! በዚህ የተነሳ ወጣቶቹ እስከመጠጣበጥ ደርሰው ግማሾቹ “ይኸንን ሰንደቅ ዓላማችን ብለን ለብስን እንጫውትም” ብለው እራሳቸውን ሲያግልሉ ሌሎቹ የሞሾች ግን “የኢትዮጵያ ሰንደቅ አላማ ምንም ኖረበት ምን ያው የኢትዮጵያ ሰንደ ዓላማ ነው፣ ሁሉንም በፖሊቲካ አትተርጉሙት” በማለት ቀጥለውበታል። ባለፈው ሁለት ሳምንት ቻልፎንት ስታዲየም አካባቢ ባደረጉት

⁴ ጽሑፉን በየድረ ገጹ ካላዩት <http://wondimumeconnen.blogspot.com/> ማየት ይችላሉ

ግጥሚያ መሸነፍ ደርሶባቸው ተመልሰዋል። ድሮውንም ጎበዝ-ጎበዝ ተጫዋቾች የማይካፈሉበትና፣ ሁለት ልብ ሆነው የሚጫወቱትም ተጫዋቾች ከወገን የሚደርስባቸውን ወቅት እያሰላሰሉ መቼ አትከረው ተጫውተው ውጤት ያገኛሉ? ወያኔ ከኢትዮጵያ ሕዝብ ያግባብሰውና በኢትዮጵያ ስም ለምኖ ያካበተው ገንዘብ አለው። እንደልቡ ሊረጨው ይችላል። ያ ሁሉ ግን የእምቧይ ካብ ነው። ዛሬ ለሆዱ የተሰለፈለት የዋሳ ሕዝብ ነገ ለሕሊናው ይሰለፍበታል። እንዲያ አልነበር በቅንጅት ጊዜ የተፈጸመው? አሁንም ያ ይደገማል።

ሰንደቅአላማችንን በተመለከተ አንጀቴ አርሮ በፈረንጆቹ አቆጣጠር ኖቨምበር 6 ቀን 2000 ዓ.ም በእንግሊዝኛ ቋንቋ የጻፍኩት ግጥም አለ። ከፈለጉ የግል ብሎጌ ውስጥ ገብተው ማንበብ ይችላሉ።

<http://wondimunekonnen.blogspot.com/2010/06/scar.html>

ሰንደቅ ዓላማችን ተዋርዷል። የተዋረደ ሰንደቅ ዓላማችን ከነአምባሻ ምልክቱ ለብሶ የተጫወተ እያወቀም ይኸን ሳያውቅ፣ ያው እርሱም ወይኗል። የወያኔ ካባ ውስጡ ዳባ ነው። ወያኔ ማላያውን ሲያለብስህ፣ “ተቆጣጥራህአለሁ፣ የት አባትክ ልትገባ!” እያለህ ነው። አንዱን ሰው አንዴ ማኖ ካስነኩት አለቀለት ብለው ይገምታሉ። የኢትዮጵያው ጠቅላይ ስቃይ አንዴ ለአዲስ ተሟሚ ካድሬዎች ላይ ሲፎከሩ ምን አሉ መሰላቸው። “የእሕአዴግ ሥልጣን፣ የዛፍ ላይ እንቅልፍ ነው። ሽልብ ካደረገ ዱብ ነው”። እንደሸረሪቷ ደምን ምጥጥ አድረገው ይተፋታል። ሁለተኛው ጉዳዮችን የሚከተለው ነው።

፪ኛ፡ ዲያስፖራው አገር ቤት ገብቶ ገዋዩን እንዲያፈስ ወይም ኢንቨስት (invest) ኢንዲያደርግ የሚደረገው የጠልፋ ሙከራ

አንድ ጓደኛዬ የሚከተለውን ጥሪ “ተመልከት” ብሎ አስተላለፈልኝ።

Dear Ethiopia Investor,

As you know, Precise Consult International has been at the forefront of promoting Diaspora business in Ethiopia. Accordingly, we have been a part of four Ethiopian Diaspora Business Conferences, held in Addis Ababa, Washington DC, and Los Angeles, either as lead organizer or as a major sponsor. This year, on the fifth anniversary of the event, we have once again partnered with the Ethiopian American LLC and USAID Vega Ethiopia to put together what promises to be a historic milestone in Ethiopian business.

So what’s in store this year?

For the first time in the history of the event, this year’s conference will be held over two days and will be open to the wider Ethiopian Diaspora public in North America. It will also have a business exhibition from Ethiopia with the aim of helping to establish market linkages between Ethiopian business and the U.S market via the Diaspora. As ever, the topic of doing business in Ethiopia will be thoroughly covered by guests’ speakers already doing business in Ethiopia. This year’s event will also be presided over by a surprise high profile speaker.

What’s in it for you?

If you are a business in Ethiopia looking to penetrate the U.S market and would like to participate in the business exhibition, there are still openings left so contact us immediately to arrange the details. If you live in North America and you are looking to connect with Ethiopian businesses or would like to be informed about doing business in Ethiopia, do not miss this historic event. Please feel free to forward this message to all those you know who may be interested in doing business in Ethiopia. The fifth Ethiopian Diaspora Business Conference will be held in Washington, DC, July 11-12, 2010. For more information, please visit www.ethiopiainvestor.com <<http://click.icptrack.com/icp/relay.php?r=6560189&msgid=259397&act=YR2G&c=188045&destination=http%3A%2F%2Fwww.ethiopiainvestor.com>>.

ይኸንን ጥሪ ሳነበ ከትከት ብዬ ነበር የሳቅኩት። የሸረሪቷ ነገር እንደገና ታየኛ! ሸረሪት ሆኖ ድረጅን አድርጎ ካበቃች በኋላ ከአካባቢው ራቅ ብላ ለሆዷ ካንዱ ጥንብ ወደ ሌላው ጥንብ የምትከለፈለፈውን ዝንብ ትጠብቃለች። ሆዷን እንጂ የተደራላትን አሸክላ ያለስተዋለችው

ዝንብ በሽረሪታ ድር ትያዛልች። ሽረሪት ተመልሳ ዝንቧ ገና በሕይወቷ እያለች ድሚን ምጥጥ አድርጋ ከጨረሰች በኋላ፣ ሌላ ራት ለማጥመድ የደረቀችውን ዝንብ ገፍታ ጥላ፣ ድሪዋን ጠጋግና እንደገና ትጠብቃለች። የወያኔም ስልት ይኸው ነው። ገና ከመጀመሪያው እኮ ንግዱንም እንደተቆጣጠረው ከላይ አመልክተናል። ዛሬ በነጻነት የሚገነድ ነጋዴ ወይም የቢዝነስ ሰው የት አለና? በዛሬይቱ ኢትዮጵያ ሁሉም ነገር ሊፈጽም የሚችለው ወያኔ ሲፈቅድለት ቢቻ ነው። እንዳነበብነው ልመናም ቢሆን! ሸክ አላሙዲ የወያኔን ካናቴራ ለብሶ የወጣው በጤናው ነው? ንብረቱን ለመጠበቅ እርሱ ሰውዬው የወያኔ ንብረት መሆን ነበረበት። ነገሩ ግልጽ ነው። “ገንዘብህ ባለበት እዚያ ልብህ አለ።”

ለመሆኑ ይኸ ሚሺን ወይም ተልዕኮ የተሰጣቸው እነማን ናቸው? የሚከተለውን የወያኔ ኤምባሲ ድረ-ገጽ የመልከቱ።

<http://www.ethiopianembassy.org/pdf/ADM%20Award.pdf>

የሚገርመው ግን የሞሁ ሰደተኛ ማትረፍን እንጂ መዘረፍን ወይም እራሱ መጠቀሚያ መሆኑን አለመገንዘቡ ነው። ንብረት ኢትዮጵያ ውስጥ ማፍሰስ የቻለ ሰደተኛ፣ ለምን ውጭ አገር እንደሚኖር በመጀመሪያ ደረጃ አይገባኝም። የአባትህ ቤት ሲዘረፍ አንተም አብረህ ዝረፍ የሚባለውን አባባል ተከትሎ ከወያኔ ጋራ ተባብሮ ሊመዘበራት ከሆነ፣ ያው እሱም ሌባ ነው። ከወያኔ ጋራ ካልተባበሩ ምንም ዓይነት ሥራ ኢትዮጵያ ውስጥ መሥራት አይቻልም። አገሩን የወደደ ኢትዮጵያ ውስጥ ገብቶ የወያኔ እሳት እራት ከሚሆን፣ በመጀመሪያ ደረጃ ቀንደኛውን የኢትዮጵያን ጠቅላይ ሥቃይ ለመገላገል ገንዘቡንም፣ ጉልበቱንም እዚያ ላይ ቢያውል የሕሊናም ዕረፍት ያገኛል፣ ከታሪክም ወቅሳ ይተርፋል።

አንዳንዶቹ ያጋጠሙኝ እበላ ባዮች፣ “ሁሉንም በፖሊቲካ ዓይን አትየው። ጽንፈኛ አትሁን።” ይሉኛል። ፖሊቲከኛም አይደለሁም። ጽንፈኛም አይደለሁም። ዳሩ ግን ወያኔ ላለፉት 19 ዓመታት አገራችንን ሲመዘብራት፣ ሕዝባችንን ቁም ስቅል ስቃዩን ሲያሳየው ዝም ብዬ የምመለከትበት አንጀት የለኝም። ሆኖ አደርማ ብሆን፣ ምን ችግር አለ። መኖር እችላለሁ። ወገኔንም ሸጬ ብሆን ተንቀርጫ መኖር እችላለሁ። እኔነቴን እስካሁን አልሸጥኩትም። ወደፊትም አልሸጠውም። እንዲሁ እንደሌሎቹ መሰሎቼ ዕውነቷን ተናግሮ እመሸብኝ አድራሰሁ። ለጊዜው እንግሊዝ አገር ተሰደጄ ወዬ ተሰደጄ በማደር ላይ እገኛለሁ።

ወያኔ አሁን አሁን የልብ ልብ ተሰምቶት የሚሠራውን ሁሉ በግልጽ ማድረግ ጀምሯል። የአሜሪካንን ድምጽ ፊደሎ አፍኜአለሁ ብሎ እኮ በግልጽ የተናገረ፣ ትኩረት ያጠበቀ ወንጀለኛ ነው። “አገር ቤት ንዋይ አፍሰስን ሕዝባችንን ልንረዳ ነው” እያላችሁ የምትሞዳሞዱት ሆዳሞችም ሆይ፣ አዙር ማየት አቅቶአቸው ከወያኔ ጋር የየምትሸረረሙ ወገኖቹ፣ ወያኔ ያዘጋጀላችሁን አሸክላ የማሳያችሁ፣ አንዱም ሀቁን ነገራችሁ ከምትሄዱበት ገድላማ መንገድ እንደትመለሱ፣ ካልሆነም እኔ ከደማችሁ ንጹሕ መሆኔን ልነግራችሁ ነውና፣ አንዲያው አትናደዱብኝ። የተዘጋጀላችሁን ወጥመድ፣ የሚከተለውን ድረ-ገጽ እንበባችሁ ተረዱ።

<http://ethiopolitics.com/news/1/200908241000.html>

በዚህ ጥሪ መሠረት እያንዳንዱ ኢትዮጵያ ውስጥ ንዋይ ያፈሰሰ፣ አሻራ መስጠት ይኖርበታል። አሻራ ከሰጠ ቁጥጥር ሥር ዋለ ማለት ነው። እናቱ፣ አባቱ፣ እህቱ፣ ወንድሙ ወይም የቅርብ ዘመዱ እንኳን ቢረሸን በሚኖርበት አገር ሰላማዊ ሰልፍ መውጣት አይችልም። የኢትዮጵያው ጠቅላይ ሥቃይ መለስ ዘናዊ ለጉብኝት በመጡ ቁጥር እንደ ጭራቅ እንኳን ቢጠላቸው ተሰልፎ እጅ መንሳት ሊኖርበት ነው። ወያኔ ስሙን መዝገብ ይዛለቻ። የሚኖርበትን አድራሻ ታውቃለች፣ ስልኩን ታውቃለች፣ ኢ-ሜሎን ታውቃለች፣ አሻራውን በእጅዋ ጨብጣለች። ያ ማለት ንዋዩን ኢትዮጵያ ውስጥ ያፈሰሰ ሰደተኛ ከነዘር ማንዘሩ የወያኔ አገልጋይ ሆኖ እንዲቀመጥ የተደራሰቱ ድር መሆኑን ይገንዘበው። አንዴ ወያኔ ከነጀሰህ በኋላ፣ ከሕዝቡ ካላተመህ በኋላ፣ ውኒጥ-ውኒጥ ማለት ትርፉ ለመላላጥ ብቻ ነው። በመጀመሪያ አትለክፍ። አንዴ ከተለክፍክ፣ ዘልዓለም ጠባሳው ይከተልህል። ታርጋው ተለጥፎልህ፣ ከተገላገልከውም በኋላ “የወያኔ አሸከር” እንደተባልክ ትኖራለህ። ወገኔ ከዚህ መዓት እራሱን አድን። አይድረስባችሁ!

ባለፈው ግንቦት አንድ የወያኔ አሸከር እዚህ ሎንደን ውስጥ ሊበራል ዲሞክራትን ወክሎ ለፓርላማ ተወዳደረ። ይኸ ሰው በሄድንበት እየተከታተለን፣ የወያኔን ወንጀል በአጋለጥን ቁጥር ሸንጡን ገትሮ፣ አይኑን በጨው አጥቦ፣ ወሸት አንግቦ የሚከራከረን ሰው ነበር። ታዲያ ይኸ አጭብርባሪ በዚህ ዲሞክራሲ በሰፊነበት አገር፣ በሱው ብሶ እንግሊዝ ፓርላማ ገብቶ ለወያኔ ወኪል ሆኖ ሊያገለግል ሲጥር ደርሰንበት “አይሆንም” ብለን ተቃወምን። ታዲያ አንዳንድ የሞሆች፣ “ምን አለበት። እናንተ ማድረግ ያቃቃችሁን ትልቅ ነገር እሱ ዕድሉን ቢሞክር። እናንተ ምቀኝነት ይዞአችሁ ካልሆነ ወገናችሁን እንዴት ትቃወሙታላችሁ” ብለው ሊጋፈጡን ሞከሩ። ወገናችን? እንዲህም አድርጎ ወገን አላየነም! ከዚህ በፊት ወያኔን ደግፎ ሲነታረክን የተነሳውን ፎቶራፍ እያሳየናቸው ለማሳመን ሞክረን። እርግጥ ብዙ ሰው አሳምንናል። ስንቱ ግን ያልነቃ አለ! ስንቱ ገና ይነጫል። ስንቱ ገና ይሞሸለቃል! ስንቱ ገና ይበላል! ስንቱ ገና ይታለላል! አሁንም የሚገርመኝ፣ ይኸንን ሁሉ የማጋለጥ ሥራ እየሠራን፣ “ወያኔ ሊሞገጠንችሁ ነው ተጥንቀቁ” እያልን ተቃልሎ፣ ተቃልሎ የወያኔ እሳት እራስት እየሆነ ያማያልቅ ሕዝብ እንደ አሸን መፍላቱ ነው። ተስፋ የማትቆርጠዋ የወያኔ ሽረሪት ሳትባዝን ነጋ ጠባ ድረገን አድርጎ ትጠብቀናለች። ልንበላ ገበተን እንበላ ጎብዝ! ተደግሞብናል ልበል? ጋግርቱ ይለቀን እንደሆነ እሲቲ ወደ ፈጣሪ ኢግዚዎ እንበል! ኢግዚዎ!